

प्रति,

कारागृह महानिरीक्षक,
महाराष्ट्र राज्य,
पुणे.

क्र:आरएलपी ४२०४/३०३७/प्र.क्र.३८१/पीआरएस-३, गृह विभाग, मंत्रालय, मुंबई-४०० ०३२,
दिनांक:-२५ जानेवारी, २००६.

विषय:-अभिवचन (पॅरोल) रजेचा कालावधी शिक्षेमध्ये घरण्याबाबत.

संदर्भ:-शासनपत्र क्र.आरएलपी १००२/२०५/पीआरएस-३,
दि.५ जुलै, २००२.

उपरोक्त शासन पत्रान्वये बंद्याच्या अभिवचन (पॅरोल) रजेचा कालावधी भोगलेल्या एकूण शिक्षेमध्ये समाविष्ट करण्यात यावा, मात्र १४ वर्षीय अहवालाचे वेळी निव्वळ भोगलेल्या शिक्षेच्या कालावधीमध्ये घरण्यात येऊ नये, अशा सूचना देण्यात आलेल्या होत्या.

२. मा.मुंबई उच्च न्यायालयाच्या नागपूर खंडपीठाने दिनेश गामाणे विरुद्ध महाराष्ट्र शासन या रिट याचिका क्र.३४६/०४ प्रकरणी दि.१६.१०.२००४ रोजी दिलेला निर्णय, महाअधिवक्ता, महाराष्ट्र राज्य यांनी तसेच व विधी व न्याय विभागाने दिलेले अभिमत विचारात घेऊन उपरोक्त संदर्भीय दि.५.७.२००२ चे शासनपत्र रद्द करण्यात येत आहे.

३. मा.उच्च न्यायालयाचे नागपूर खंडपीठ यांनी दिनेश गामाणे विरुद्ध महाराष्ट्र शासन रिट याचिकेच्या न्यायनिर्णयामध्ये दिलेल्या निष्कर्षाचा विचार करून असे आदेश देण्यात येत आहेत की, बंद्याच्या मंजूर अभिवचन रजेचा कालावधी भोगलेल्या शिक्षेमध्ये समाविष्ट करण्यात यावा. तसेच जन्मठेप बंद्याचे बाबतीत १४ वर्षीय अहवालाचा विचार करताना निव्वळ भोगलेल्या शिक्षेमध्ये अभिवचन (पॅरोल) रजेचा कालावधी देखील गणण्यात यावा.

४. परिणामी यापुढे जन्मठेप बंद्याचे १४ वर्षीय अहवाल या पत्रातील सूचनांनुसार शासनास सादर करावेत तसेच यापूर्वी शासनाकडे पाठविलेल्या १४ वर्षीय प्रकरणांमध्ये शिक्षेच्या कालावधीमध्ये बदल होत असल्यास शासनास सदर कालावधी पुनः परिगणित करून कळवावेत, ही विनंती.


(अविनाश म.साबळे)

अवर सचिव, महाराष्ट्र शासन, गृह विभाग.